

Script Of Morning Gojri News Bulletin 22 June 2024 at 1015Hrs

ما رنینگ گو جری نیو ز بلیٹن مو رخہ 22 جون 2024

یوہ آکا شوانی جموں بے عبدالمجیدتیں خبر سُنو۔

PM Bangladesh

وزیر اعظم نریندرمودی اج نویں دہلی مانہہ بنگلہ دیش تیں اُن غی ہم منصب شیخ حسینہ نال گل بات کریں گا۔ دو بے لیڈر دوباں مُلکاں بشکا ر دو طرفہ کئی معاملات ور گفتگو کریں گا تے اس دوران بہت سارا معاملات ور بھارت تے بنگلہ دیش بشکا ر معاہداں ور دستخط وی کیا جائیں گا۔ یا د رہ جے شیخ حسینہ بھارت غا دو روزہ دورہ ور نویں دہلی پُجی تھیں۔ وزیر اعظم سنگ دو طرفہ گل بات غے علا وہ محترمہ حسینہ صدر جمہو ریہ درپدی مُرمو تے نائب صدر جگدیپ دھنکڑ نال وی ملاقات کریں گی۔ خارجہ امور غا وزیر ایس جے شنکر نال ملاقات غے دوران اُنہاں نے بیتے روز کئی دو طرفہ معاملات ور تبادلہ خیال کیو تھو۔

LG Baramulla

لیفٹنٹ گورنر منوج سنہا نے یوٹی انتظامیہ، بھارتی فوج تے تمام سلامتی دستاں غا شہریاں غی حفاظت تے اُن واسطے محفوظ تے بعافیت ماحول نانہہ یقینی بنان غا عزم نانہہ دُبرایو ہے۔ اُنہاں نے کہیو جے جموں کشمیر ترقی تے خوشحالی غا رستہ ور اگے بدھ ربیو ہے تے یا ہ بر شہری غی ذمہ داری ہے جے وے قومی یکجہتی نانہہ مضبوط کریں تے امن مانہہ خلل پان تے مُلک مخالف عناصر نانہہ الگ تھلگ کریں۔ ایل جی بیتے روز بارہمولہ مانہہ بھارتی فوج غا ڈگر بریٹیج کمپلیکس غو افتتاح کرن تیں بعد بول ربیا تھا۔ بھارتی فوج غا بہادر جواناں نانہہ خراج عقیدت پیش کرتاں واں ایل جی نے کہیو جے نوو نقاب کشائی کیو بریٹیج کا رنر مہارا بہت سارا بہا در جواناں غی قربانیاں تے ثقافتی قدراں غی جھلک پیش کرے۔ جنہاں نے مُلک غا فخر واسطے ہمیشہ کم کیو تے یقینی بنایو جے بر شہری ہر روز سکون غی نیند سو وے۔ ایل جی اس دوران لوکاں نانہہ ملیا خاص کر نوجواناں نال تے اُنہاں نے کہیو جے سماج مانہہ اک مضبوط ثقافتی ماحول پیدا کرن واسطے وے وراثت تے وکاس غا نظریہ غی پیروی

کریں۔ جموں کشمیر غی بیش قیمتی ثقافتی تے روحانی میراث غی سانہ سنبھال
واسطے ایل جی نے بھارتی فوج غی سراہنا کی۔

BSF SGP

بھارتی سرحدی فوج بی ایس ایف غا مغربی کمانڈ چنڈی گڑھ غا سپیشل ڈائریکٹر
جنرل وائی بی کھورانیہ نے جمعہ آله تہاڑے ختم ہوا اُن گا 2روزہ دورہ غے دوران جموں
بین القوامی سرحد ور سلامتی صورتحال غو جائزو لیو۔ ذریعے غے مطابق اُنہاں نانہ
جموں غی بین القوامی سرحد ور سلامتی غا مختلف پہلوواں با رے دسیو گیو۔ ایس
ڈی جی بی ایس ایف نے سانہ سرحدی علاقہ غو دورو لایو تے اس دوران سرحد ور
بی ایس ایف غی طرفوں تیاریاں با رے بٹالین کمانڈینٹ تے سیکٹر کمانڈر نے تفصیلی
جانکاری دتی۔

JK Election Update

وزیر اعظم غی طرفوں جموں کشمیر مانہ یوٹی مانہ تولاں اسمبلی چناؤ کران غی
یقینی دہانی تے چناؤ کمیشن غی طرفوں جموں کشمیر مانہ ووٹر لسٹاں نانہ تا
تاریخ کرن غا اعلان غو جموں کشمیر مانہ سیا سی پارٹیاں نے خیرمقدم کیو ہے۔ تے
اس نانہ جموں کشمیر مانہ ریاست گو درجو بحال کرن آله پاسے اک قدم غے طو ر
دیکھیو جا رہیو ہے۔ چناؤ کمیشن نے اگلا مہینہ غی پہلی تا ریخ نانہ فہرست دہندگان
مانہ ناں درج کران واسطے اہل تا ریخ مقرر کیو ہے۔ بی جے پی تے کا نگریس نے اس
قدم غو خیرمقدم کیو ہے۔

Sudhmahadev Mela

ضلع اُدھم پو ر غی چینی تحصیل مانہ گذشتہ روز شروع ہوا 3روزہ تاریخی سُدھ
مہا دیو میلہ مانہ سینکڑاں غی تعداد مانہ عقیدت منداں نے شرکت کی۔ ڈی ڈی
سی چیرمین اُدھمپو ر لال چند تے ڈپٹی کمشنر اُدھم پو ر سلونی رائے نے بہت سارا
دوجا افسراں غے ہمراہ اس میلہ غو باضابطہ افتتاح کیو۔ اُدھم پو ر تیں آکا شوانی

نامہ نگار راجن دوبے نے خبر ٹوری بے جے جموں کشمیر یوٹی تے بیرون ریا ستان
تیں عقیدت مند اس میلہ مانہ شامل ہوا۔

Examination Law

مقابلہ جا تی امتحان مانہ بے ضابطگیاں تے بد احتیاطیاں ور بندوش لان گا مقصد نال
مرکز نے اک سخت قانون نافذ کیو بے۔ اس قانون مانہ مجرم واسطے 1 کروڑ روپیاں
تک غو جرمانو تے زیا دہ تیں زیادہ 10 سال غی قید غی شرط رکھی گئی بے۔ سرکار
گذٹ مانہ چھپی نوٹیفکیشن مانہ منسٹری آف پرنسل نے دسیو بے جے یوہ قانون
اج تیں نافذ ہو جائے گو۔ یا دہ جے پبلک ایکزامینیشن پرونشن آف آن فئیر مینس
بل 2024 لوک سبھا تے راجیہ سبھا مانہ 6 تے 9 فروری نانہ پاس ہو چکا تھا تے اس
بل نانہ صدر جمہو ریاہ دروپدی مرمو نے 12 فروری نانہ منظوری دے دتی تھی۔

Cricket

مردان غا ٹی 20 عالمی کپ مانہ اج بھارت غو مقابلو بنگلہ دیش نال وے گو تے یوہ
میچ شام 8 بجے سر ویوین رچرڈ اسٹیڈیم نا رتھ سونڈ انٹیگا مانہ کھیڈیو جائے گو۔
اس تیں پہلاں کرکٹ مقابلہ مانہ بھارت کرکٹ ٹیم نے افغانستان کرکٹ ٹیم نانہ 47
دوڑاں سنگ برابو تھو۔

Weather

ویرواریں دیر رات ہوئی بارش غی وجہ نال جموں تے اس غے کول کال غا علاقان
مانہ رھ رپیا لوکان نانہ شدید گرمی تیں راحت ملی بے۔ گذشتہ روز جموں غو زیا دہ
تیں زیا دہ درجہ حرارت 35 عشاریہ 6 ڈگری سلپسس درج کیو تے کھٹ و کھٹ درجہ
حرارت 24 عشاریہ 1 ڈگری سلپسس درج کیو گیو۔ محکمہ موسمیات نے دسیو بے جے
راجوری تے پونچھ ضلع نانہ شوپیاں ضلع نال جوڑن آلی شاہراہ ور پیر کی گلی غا
مقام ور 4 انچ تا زہ برفباری باری ہوئی تے جمعہ آلی تہاڑے مغل شاہراہ ور
معمول غے مطابق غی آؤ جائی متاثر رہی۔

اس غے نال بی خبراں غو یوہ بلیٹن ختم ہوؤ۔